

Казахстанас ирсн бичг

Шунмгъа тосхачнр

Кзыл-Ординск областин, Аральск балгъсна тосхлтин управленд бетонщикүдин хойр бригад кӧдлджәнә. Бетонщик үр Оргадуловин бригад эн джилә негдгч кварталин зурагъан 220 процент кӱцәв. Эн бригадин бетонщик Пюрвеев Джуман тосхлтин областной управленәс 3-ч Кӱндлгънә грамотар ачлгдв, Васильев С., Церен-Убушиев Гаря мӧнӱгәр мӧрәлгдцхәв.

Бетонщик Эрмәлиев Муклдана бригад негдгч кварталин зурагъан 205 процент кӱцәв. Энүнә бригадт Болдырев В., Лиджи-Убушаев Ә., Манджиев М. шундж кӧдлдж йовцхана.

Штукатурн бригадт кӧдлджәх баахн кӱӱкн Анджаева Л. сара зурагъан 120 процент кӱцәнә, Андраева Н., Ангрикова Ц. чигн кӧдлмштән сән шунлт үзүлдж йовцхана. Олн зӱсн кӧдлмшт Бембеев Никита кӧдлдж, кӧдлмшин кемджәгъән 160 процентд кӱргнә. Бембеев Никита бетонщик, маляр болн модна урч эрдмтә. Энүнд нӧкд болдж кӧдлдж йовх Эрдниев Ә. бас сәәнәр зурагъан кӱцәджәнә.

БОСХМДЖИН Боврг.

Бетонщикүдин бригадир.